



முதலமைச்சர் மு.க.ஸ்டாலின் அவர்கள் "மக்களுடன் முதல்வர்" என்ற வரலாற்று சிறப்பு மிக்க திட்டத்தை கோவையில் துவக்கி வைத்ததன் தொடர்ச்சியாக திட்டக்குடி சட்டமன்ற தொகுதிக்குட்பட்ட பெண்ணாடம் பேரூராட்சியில் நடைபெற்றது. முகாமை அமைச்சர் சி.வி.கேசனேசன் பார்வையிட்டு பொது மக்களிடம் இருந்து நெற்ப்படும் மனுக்களுக்கு உடனடி தீர்வு காண அறிவுறுத்தினார்.

**கனமழை: அரசியல் வேண்டாம்!**

## தமிழ்நாட்டிற்கு நீதி ஒதுக்கிடுவதில் ஓரவஞ்சனை!

**‘தினகரன்’ நாளேடு தலையங்கத்தில் குற்றச்சாட்டு!**

சென்னை, டிச. 27 - தென் மாவட்ட கனமழையில் அரசியல் வேண்டாம் என்று நேற்றைய (26.12.2023) தினகரன் தலையங்கத்தில் குறிப்பிடப்பட்டுள்ளது.

இது குறித்து 'தினகரன்' தலையங்கம் வருமாறு:

வங்கக்கடலில் ஏற்பட்ட வளிமண்டல சுழற்சி காரணமாக பெய்த பெருமழை நெல்லை, தூத்துக்குடி மாவட்டத்தை புரட்டிப்போட்டது. மழை வெள்ளத்தால் ஏற்பட்ட பாதிப்பில் இருந்து இன்னும் மக்கள் மீளவில்லை. நெல்லை தூத்துக்குடி, திருச்செந்தூர் தூத்துக்குடி பிரதான சாலைகள் மழை வெள்ளத்தால் துண்டிக்கப்பட்டுள்ளது. 4 நாட்களாக பொது போக்குவரத்து துண்டிக்கப்பட்ட நிலையில் கடந்த 3 நாட்களாக மாற்றுப்பாதைகளிலும், தற்காலிக பாதைகள் வழியாகவும் பஸ்கள் இயக்கப்படுகிறது. கிராம சாலைகள், நகர்ப்புற சாலைகள், ஆற்றுப்பாலங்கள் உள்ளிட்டவைகளும் கடுமையான தேர்தலுக்கு உள்ளாகி இருக்கிறது. அவற்றை கணக்கெடுத்து முதல்வர் மு.க.ஸ்டாலினுக்கு அறிக்கையாக சமர்ப்பிக்கும் பணிகள் நடந்து வருகிறது. ஏரல் மற்றும் வைகுண்டம்



சுற்றுமட்டார பகுதிகளில் உள்ள 250க்கும் மேற்பட்ட கிராமங்களில் 5 நாட்களுக்கு பிறகு மின்சாரம் வழங்கப்பட்டது. மின்னகம்பங்கள் வெள்ளத்தில் அடித்து செல்லப்பட்டதால் மின் விநியோகம் வழங்குவதில் பாதிப்பு ஏற்பட்டுள்ளது. 2 மாவட்டத்திலும் பயிரிடப்பட்ட நெல், வாழைகள் முற்றிலும் நாசமாகி உள்ளது. 38 பேர் வரை உயிரிழந்த சம்பவங்களும் நடந்துள்ளன.

இயல்பு வாழ்க்கையை புரட்டி போட்ட இந்த வெள்ளத்தால் ஏற்பட்ட சேதங்களை ஒன்றிய குழு நேரில் ஆய்வு செய்து முடித்துவிட்டது. முதல்வர் மு.க.ஸ்டாலின், டெல்லி சென்று பிரதமர் மோடியை சந்தித்து மிக்ஜாம் புயல் மற்றும் தென் மாவட்டங்களில் பெருமழை வெள்ள பாதிப்புகளை எடுத்து கூறி மக்களின்

வாழ்வாதாரம் அடியோடு பாதிக்கப்பட்டுள்ளது. உடனடியாக தேசிய பேரிடர் நிதியில் இருந்து நிதியுதவி வழங்க வேண்டும் என வேண்டு கோள் விடுத்தார். சென்னை திரும்பியதும் நெல்லை, தூத்துக்குடி மாவட்டத்தை ஆய்வு செய்த முதல்வர், மீட்டி பணிகளை முடிக்கி விட்டார்.

10க்கும் மேற்பட்ட அமைச்சர்கள் நெல்லை, தூத்துக்குடி மாவட்டங்களில் முகாமிட்டு மீட்டி பணிகளை தீவிரமாக மேற்கொண்டு வருகின்றனர். துரித நடவடிக்கையால் மெல்ல மெல்ல மீண்டு வருகிறது. வெள்ளத்தால் வீணான அரிசி மூட்டைகளை சாலையில் வீசி சென்றுவிட்ட வியாபாரிகளின் வாழ்வாதாரத்தை மீண்டெடுப்பதற்கு வங்கிகள் குறைந்த வட்டியில் கடனுதவி வழங்க ஒன்றிய அரசு நடவடிக்கை எடுக்க வேண்டும். புயல் மற்றும் வெள்ளத்தால் பாதிக்கப்பட்ட மக்களுக்கு நிவாரண உதவிகள் மேற்கொள்ள பேரிடர் நிதியுதவி வழங்க தமிழக அரசு மற்றும் எதிர்க்கட்சிகள் ஒன்றிய அரசுக்கு கோரிக்கை விடுத்ததன் விளைவாக மனம் இறங்கிய பிரதமர் மோடி, முதல்வர் ஸ்டாலின் டம் பேசியுள்ளார். வெள்ள பாதிப்பை மதிப்பிட ஒன்றிய

நிதியமைச்சர் நிர்மலா சீதாராமனை நியமித்திருப்பதாகவும் கூறியுள்ளார்.

ஒரே நாடு, ஒரே... என பேசும் ஒன்றிய அரசு, சமீபத்தில் உட்கட்டமைப்பு மேம்பாட்டு திட்டங்களை மாநிலங்கள் மேற்கொள்ள ஒன்றிய நிதியமைச்சகம், நிதி ஒதுக்கீடு செய்ததில் தமிழ்நாட்டுக்கு ஓரவஞ்சனை செய்துள்ளது. இதுபோன்று பேரிடர் நிதி ஒதுக்குவதிலும் தமிழ்நாட்டை ஒன்றிய அரசு வஞ்சிக்க வேண்டாம். இந்தியாவில் இந்தாண்டில் புயல், வெள்ளத்துக்கு அதிக பாதிப்புக்கு உள்ளான மாநிலம் தமிழ்நாடு ஆகும். எண்ணில்லா துயரத்தை சென்னை மற்றும் தென்மாநில மக்கள் சந்தித்து உள்ளனர். இந்திய பிரஜைக்கு பாதிப்பு என்ற கண்ணோட்டத்தில் ஒன்றிய அரசு பாக்கி வேண்டும். உடனடியாக பேரிடர் நிவாரண நிதியை வழங்க வேண்டும். உயிர் மற்றும் வாழ்வாதார பிரச்சனையில் அரசியல் செய்யாமல் அனைவரும் ஒன்றிணைந்து, பாதிப்பு தடம் தெரியாமல் மக்களின் வாழ்வாதாரத்தை உயர்த்த வேண்டிய நேரமிது.

இவ்வாறு 'தினகரன்' நாளேடு தலையங்கத்தில் குறிப்பிடப்பட்டுள்ளது.

**சிவகங்கையில் வெளிநாடு வாழ் தமிழர்கள் நலத்துறை சார்பில்**

## பாதுகாப்பான புலம் பெயர்தல் குறித்த விழிப்புணர்வு!

**அமைச்சர் கே.ஆர்.பெரியகருப்பன் தொடங்கி வைத்தார்!**

சிவகங்கை, டிச. 27 - சிவகங்கையில் வெளிநாடு வாழ் தமிழர்கள் நலத்துறை, தமிழ்நாடு வீட்டு வேலை தொழிலாளர் நல அறக்கட்டளை, சிவகங்கை பல்நோக்கு சேவை சங்கம் சார்பில் பாதுகாப்பான புலம்பெயர்தல் குறித்த விழிப்புணர்வு நிகழ்ச்சி நடந்தது. ஆரோக் கியராஜ் வரவேற்றார்.

கலெக்டர் ஆஷாஅஜித், சிவகங்கை மறைமாவட்ட ஆயர் லுர்துஆனந்தம், எஸ்பி அர்விந்த் முன்னிலை வகித்தனர். இந்நிகழ்ச்சியில் கூட்டுறவுத்துறை அமைச்சர் கேஆர்.பெரிய கருப்பன் தலைமை வகித்து பேசியதாவது:

சிவகங்கை, ராமநாதபுரம் மாவட்டத்தை சேர்ந்த ஏராளமானோர் வெளிநாடு

டுகளில் பணிகளுக்கு செல்கின்றனர். இப்போது மட்டுமல்ல நம் முன்னோர் காலத்திலும் ஏராளமானோர் வியாபாரம், பணிகளுக்கு வெளி நாடுகளுக்கு சென்றுள்ளனர். தற்போது படித்தவர்கள், படிக்காதவர்கள் என வெளிநாடுகளுக்கு செல்பவர்களில் 50சதவீதத்திற்கும் மேற்பட்டோர் நல்ல நிலையில் உள்ளனர். குறிப்பிட்ட சதவீதத்தினர் பிரச்சினையில் சிக்குகின்றனர். குறைவான ஊதியம், வேறு வேலைகள், சுற்று விசா என வெளிநாடு சென்ற பின்பு ஏற்படும் பிரச்சினைகள், வெளிநாட்டிற்கு அழைத்து செல்வதாக பணத்தை பெற்றுக்கொண்டு ஏமாற்றும் பிரச்சினை என பல்வேறு பிரச்சினைகள் ஏற்ப

டுகிறது. இவ்வாறு பிரச்சினை ஏற்படாமல் இருப்பதற்கும், பிரச்சினையில் சிக்குபவர்களை மீட்பதற்கும், இது போன்ற அவல நிலையை போக்குவதற்கும் வெளிநாடு வாழ் தமிழர்கள் நலத்துறை என்ற தனித்துவத்தை நமது முதல்வர் உருவாக்கியுள்ளார். இத்துறை மூலம் பல்வேறு நடவடிக்கைகள் எடுக்கப்பட்டு வருகிறது. தற்போது வெளிநாடு செல்பவர்கள் பல்வேறு விபரங்கள் பெறுவதற்கும், தேவையான பயிற்சி பெறுவதற்கும் சிவகங்கை, ராமநாதபுரம், புதுக்கோட்டை, கன்னியாகுமரி, தஞ்சாவூர், விழுப்புரம் மற்றும் விழுப்புரம் மாவட்டங்களில் முன் பயண புத்தாட்

கப் பயிற்சி மையம் அமைத்து முதல்வர் உத்தரவிட்டுள்ளார். வெளிநாடுகளில் வாழும் தமிழர்கள் மட்டுமின்றி தமிழ்நாட்டில் வசிக் கும் நம் தொப்புள்கொடி உறவுகளான இலங்கை தமிழர்கள் நலனிலும் அதிக அக்கறை கொண்ட முதல்வர், முகாம் வாழ் தமிழர்களுக்கு வீடுகள் கட்டித்தர உத்தரவிட்டு பல்வேறு முகாம்களில் வீடுகள் கட்டிக் கொடுக்கப்பட்டுள்ளன. பல முகாம்களில் வீடுகள் கட்டும் பணிகள் நடைபெற்று வருகிறது. இவ்வாறு பேசினார். இந்நிகழ்ச்சியில் நிர்வாகிகள் அமலவளர்மதி, பிரிட்டோ ஜெயபாலன், அமலன் மற்றும் ஏராளமானோர் கலந்து கொண்டனர்.

### சென்னை உள்ளிட்ட 9 மாவட்டங்களில் மழை!

சென்னை, டிச. 27 - கிழக்கு திசை காற்றின் வேகமறுபாடு காரணமாக, புதுவை மற்றும் காரைக்கால் பகுதியில் லேசானது முதல் மிதமானது வரை மழை பெய்ய வாய்ப்புள்ளதாக வானிலை ஆய்வு மையம் தெரிவித்துள்ளது.

மேலும் அதில் விழுப்புரம், கள்ளக்குறிச்சி, திருவண்ணாமலை, கடலூர், நாகப்பட்டினம், புதுக்கோட்டை, சிவகங்கை உள்ளிட்ட மாவட்டங்கள் மற்றும் புதுவை மற்றும் காரைக்கால் பகுதியில் லேசான மழை பெய்ய வாய்ப்புள்ளதாக தெரிவிக்கப்பட்டுள்ளது.



**கழகத் தலைவர் மு.க.ஸ்டாலின் அவர்களால் தொடங்கப்பட்ட**

**“உடன்பிறப்புகளாய் இணைவோம்” என்ற மாபெரும் முன்னெடுப்புடன்**

**“முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு”**

**புதிய உறுப்பினர் சேர்த்தல் பணிகள் முடிந்து**

## புதிய உறுப்பினர் உரிமைச் சீட்டுகள் வழங்கல்!

**(இரண்டாம் கட்டம்!)**

**தலைமைக் கழக அறிவிப்பு**

இந்திய வரலாற்றில் ஜனநாயக முறைப்படி உறுப்பினர் சேர்த்தலும் புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இலட்சத்து 11 ஆயிரத்து 140 வார்டு கழகங்களையும், 1 கோடியே 10 இலட்சத்திற்கு மேல் உறுப்பினர்களையும் கொண்ட தி.மு.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க.ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், திண்ணைப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைச் கழகத்தில் இணைத்திடுவோம்.” என கழகத்

தலைவர் மு.க.ஸ்டாலின் அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி,

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” உறுப்பினர்களை சேர்த்தல் பணிகளை” உடன்பிறப்புகளாய் இணைவோம்” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட இரசீது எண். 1 முதல் எண்.1000 வரை இப்புதிய உறுப்பினர் உரிமைச் சீட்டுக்கள் கடந்த

7-11-2023 முதல் 10-11-2023 தேதிகளில் வழங்கப்பட்டதைத் தொடர்ந்து:

தற்போது, இரண்டாவது கட்டமாக, **தலைமைக் கழகத்தால் வழங்கப்பட்ட இரசீது எண். 1001 முதல் 2100 வரை எண் கொண்ட இரசீதுகள்** வைத்திருப்போர் கீழே குறிப்பிட்டுள்ள மாவட்டங்களில் இருக்குமேயானால், அந்த ஒரிஜினல் இரசீதையும், தங்களிடம் உள்ள உறுப்பினர் சேர்த்தல் பட்டியலையும், **2023 டிசம்பர் 27ஆம் தேதி முதல் 30ஆம் தேதிக்குள்**, தலைமைக் கழகத்திற்கு நேரில் வந்து, இரசீது எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரசீது பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஒரிஜினல் இரசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரசீதின் ஜெராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவார காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.

**உறுப்பினர் உரிமைச் சீட்டு வழங்கப்படும் மாவட்டங்கள்**

**தலைமைக் கழக இரசீது எண். 1001 முதல் 2100 வரை**

- 1) சென்னை வடக்கு
- 2) சென்னை வடகிழக்கு
- 3) சென்னை கிழக்கு
- 4) சென்னை மேற்கு
- 5) சென்னை தென்மேற்கு
- 6) சென்னை தெற்கு
- 7) திருவள்ளூர் கிழக்கு
- 8) திருவள்ளூர் மேற்கு
- 9) காஞ்சிபுரம் வடக்கு
- 10) காஞ்சிபுரம் தெற்கு
- 11) விழுப்புரம் வடக்கு
- 12) கள்ளக்குறிச்சி தெற்கு
- 13) கடலூர் கிழக்கு
- 14) கடலூர் மேற்கு
- 15) தஞ்சை தெற்கு
- 16) திருவாரூர்
- 17) திருச்சி தெற்கு
- 18) வரம்பலூர்
- 19) அரியலூர்
- 20) தருமபுரி கிழக்கு
- 21) தருமபுரி மேற்கு
- 22) கிருஷ்ணகிரி கிழக்கு
- 23) சேலம் கிழக்கு
- 24) சேலம் மத்திய
- 25) திருப்பூர் வடக்கு
- 26) ஈரோடு வடக்கு
- 27) நீலகிரி
- 28) மதுரை வடக்கு
- 29) மதுரை தெற்கு
- 30) தேனி தெற்கு
- 31) விருதுநகர் வடக்கு
- 32) தென்காசி வடக்கு
- 33) தென்காசி தெற்கு
- 34) தூத்துக்குடி வடக்கு

**குறிப்பு:** தலைமைக் கழக இரசீது எண். 2100 க்கு மேல் உள்ள இரசீதுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

“அண்ணா அறிவாலயம்”  
சென்னை - 600 018.

**தலைமைக் கழகம்,**  
தி.மு.க.



நெல்லையில் மழை வெள்ளத்தால் பாதிக்கப்பட்ட பேட்டை பகுதி 23 வது வார்டில் உள்ள மக்களுக்கு நெல்லை மாநகரச் செயலாளர் சு.சுப்பிரமணியன் நிவாரணப் பொருட்களை வழங்கினார். நிகழ்வில் நெல்லை பகுதி செயலாளர் நமச்சிவாயம், மாவட்ட விவசாய அணி அமைப்பாளர் பொன்னையா பாண்டியன், கவுன்சிலர் பிரபாசங்கரி, பாளை பகுதி செயலாளர் அண்டன் செல்வதுரை, நிர்வாகிகள் ஸ்டார் முருகன், சுப்பிரம்மணியன், ஷேட்டி, விஸ்வநாதன், சங்கரன், சரவணன், ஜெயபிரகாஷ், செய்யாது அலி, உசைனி, சுந்தர்ராஜ், சரவணன், ராபு, மந்திரம், லட்சுமணன், தாரிக் ராஜா, மணி, நியாஸ், அய்யம்பெருமாள், அப்பு, சதீஷ், கண்ணா உள்பட கழகத்தினர் பலர் கலந்து கொண்டனர்.